

ಶ್ರೀ ಕಾಗೋಡು ತಿಮ್ಮಪ್ಪ.—ನಾಳೆಯಾದರೂ ತೆಗೆದುಕೊಳ್ಳುವ ಹಾಗೆ ಮಾಡಬೇಕು, ಗಂಡ ಹೆಂಡತಿ ಊರಿಗೆ ಹೋಗದೆ ಇರುವ ಪರಿಸ್ಥಿತಿಯಿರಬಹುದು. ಪೊಲೀಸಿನವರು ರಕ್ಷಣೆ ಕೊಡುತ್ತಿಲ್ಲ.

### Issue of Passes to the Public Gallery

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ನದನವ ಎಲ್ಲ ಸದಸ್ಯರಿಗೂ ಸಂಬಂಧ ಪಟ್ಟಂಥ ತಮಗೂ ಸಂಬಂಧಪಟ್ಟಂಥ ಒಂದು ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಪಡುತ್ತೇನೆ. ರಾಜ್ಯಾಂಗದ ಆರ್ಟಿಕಲ್ 15 (2) (ಬಿ) ಪ್ರಕಾರ ಸಾರ್ವಜನಿಕರ ಪ್ರವೇಶಕ್ಕೆ ಒಳ ಗಾಗಿರತಕ್ಕ ಪ್ರದೇಶಗಳಿಗೆ ಹೋಗುವುದಕ್ಕೆ ಎಲ್ಲರಿಗೂ ಹಕ್ಕು ಇದೆ. ನಮ್ಮ ಸದನದಲ್ಲಿ ಈ ಹಕ್ಕು ನಮ್ಮ ಕಡೆಯಿಂದ ಬರತಕ್ಕವರಿಗೆ ಪ್ರವೇಶಕ್ಕೆ ಅವಕಾಶ ಚೀಟಿ ಕೊಡಬೇಕೆಂದು ಬರೆದು ಕಳುಹಿಸಿದರೆ ಅವರನ್ನು ವಾಪಸು ಕಳುಹಿಸಿದ್ದಾರೆ. ಯಾರು ಸಮ್ಮಾನ ಅರಿಸಿ ಇಲ್ಲಿಗೆ ಕಳುಹಿಸಿದ್ದಾರೆಯೋ ಅವರನ್ನು ಪ್ರೇಕ್ಷಕರ ಗ್ಯಾಲರಿಗೆ ಬಿಡುವುದಕ್ಕೆ ಅವಕಾಶವಿಲ್ಲವೆಂದರೆ ಇದು ಪ್ರಜಾಪ್ರಭುತ್ವದ ವಿಪರಾಸ ಎನ್ನದೆ ಎಲ್ಲಿ ಇಲ್ಲ. ಈಗಿನ ವ್ಯವಸ್ಥೆಯನ್ನು ಬದಲಾವಣೆ ಮಾಡಬೇಕು. ಮೊದಲು ಪ್ರತಿ ಸದಸ್ಯರಿಗೂ ಎರಡು ಪಾಸು ಕೊಡುತ್ತಿದ್ದರು. ಈಗ ಆದೂ ಇಲ್ಲ. ನಾವು ಬರೆದು ಕಳು ಹಿಸಿದರೆ ಪ್ರವೇಶ ಕೂಡ ಕೊಡುತ್ತಿಲ್ಲ.

ಉಪಾಧ್ಯಕ್ಷರು.—ಇಂಥ ಪ್ರಶ್ನೆ ಕೆಲವು ದಿವಸಗಳ ಹಿಂದೆ ಬಂದಾಗ ನಾನು ವಿಚಾರಿಸಿದೆ. ಸ್ವಲ್ಪ ನಿಧಾನಿಸಿರಿ ಎಂದು ಹೇಳಿದರಂತೆ. ಅಲ್ಲಿ ಕ್ಯೂ ಬಹಳ ದೊಡ್ಡದಾಗಿತ್ತು. ಆದ್ದರಿಂದ ಸ್ವಲ್ಪ ಕಾಲ, ನಿಧಾನ ಮಾಡಲು ಹೇಳಿದರೆ ಪಾಸುಗಳನ್ನು ಕೊಡಿ ನಾವೇ ತುಂಬಿಕೊಳ್ಳುತ್ತೇವೆಂದು ಕೇಳಿದರಂತೆ. ಪಾಸುಗಳನ್ನು ನಾವೇ ತುಂಬಿ ಕೊಡುತ್ತೇವೆ, ಸ್ವಲ್ಪ ನಿಧಾನ ಮಾಡಿ ಎಂದು ಹೇಳಿದಕ್ಕೆ ಆಕ್ಷರಣೆ ಬಂದು ಪಾಸು ಕೊಡಲ್ಪಡುವುದು ಹೇಳಿದ್ದಾರೆ. ಪಾಸುಗಳನ್ನು ಕೊಡುವ ವಿಚಾರದಲ್ಲಿ ಸರಿಯಾದ ಸೂಚನೆಗಳನ್ನು ಕೊಡಲಾಗಿದೆ.

ಶ್ರೀ ಎಸ್. ಬಂಗಾರಪ್ಪ.—ಈಗ ಅಲ್ಲಿ ಪಾಸು ಕೊಡುವವರು ಯಾರೂ ಇಲ್ಲ.

ಶ್ರೀ ಕೆ. ಎಸ್. ಹನುಮೇಗೌಡ.—ಹಿಂದೆ ಪ್ರತಿ ಶಾಸಕರಿಗೂ ಕಾರ್ಯಕ್ರಮದ ಪಟ್ಟಿಯ ಜೊತೆಯಲ್ಲಿ ಎರಡು ಪಾಸುಗಳನ್ನು ಕಳುಹಿಸುತ್ತಿದ್ದರು, ಈಗ ಅದನ್ನು ತಪ್ಪಿಸಿದ್ದಾರೆ. ಹಿಂದೆ ನಂತೆ ಪಾಸುಗಳನ್ನು ಕಳುಹಿಸಿಕೊಟ್ಟರೆ ನಮಗೆ ಪರಿಹಾರವಾಗುತ್ತದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಇದು ತೀರ ಸೂಕ್ಷ್ಮವಾದ ವಿಷಯ. ಸಾಕಷ್ಟು ಹೇಳಿದ್ದೇವೆ. ಇನ್ನೂ ಸರಿಪಡಿಸದೆ ಹೋದರೆ ನಾವು ಏನು ಮಾಡಬೇಕು ?

MR. DEPUTY SPEAKER. —Instead of raising this matter here even if you had sent me a small chit I would have speedily attended to it.

### Difficulty in getting Ration Cards

ಶ್ರೀ ಕೆ.ಎಂ. ನಾಗಣ್ಣ (ಚಿಕ್ಕಹೇಟೆ).—ಮಾನ್ಯ ಅಧ್ಯಕ್ಷರೇ, ಏಪ್ರಿಲ್ ನಾಲ್ಕನೇ ತಾರೀಖು ಉಗಾದಿ ಹಬ್ಬ, ವರ್ಷಕ್ಕೆ ಒಂದು ಸಲ ಬರುವ ದೊಡ್ಡ ಹಬ್ಬ. ರೇಷನ್ ಸಾಮಾನು ಸಿಕ್ಕುತ್ತಿಲ್ಲ ರೇಷನ್ ಕಾರ್ಡ್ ಸಿಕ್ಕುತ್ತಿಲ್ಲ. ಫೈವರಿ ತಿಂಗಳಲ್ಲಿ ಕೊಟ್ಟಿರುವ ಆರ್ಡರ್‌ಗಳಿಗೆ ಇನ್ನೂ ಕಾರ್ಡ್‌ಗಳು ಸಿಕ್ಕಿಲ್ಲ ಹೀಗಾದರೆ ಏನು ಮಾಡಬೇಕು ? ಬೆಂಗಳೂರು ದಕ್ಷಿಣರೇಂಜ್ ಅಫೀಸಿನಲ್ಲಿ ದೊಡ್ಡ ಕ್ಯೂ ಇದೆ. ಪೋಲೀಸ್ ಪತ್ರಿಕೆಗಳಲ್ಲಿ ಬಂದಿದ್ದು ದನ್ನು ತಾವೂ ನೋಡಿರಬಹುದು. ಅಕ್ಕಿ ಇಲ್ಲ, ಗೋಧಿ ಇಲ್ಲ, ರವೆ ಇಲ್ಲ, ಸಕ್ಕರೆ ಇಲ್ಲ, ಮೈದಾ ಇಲ್ಲ. ಈ ಸರ್ಕಾರದ ಬಂದ ಮೇಲೆ ಎಲ್ಲಕ್ಕೂ ಅಭಾವ ಪ್ರಾರಂಭವಾಗಿದೆ. ಇದರ ಜೊತೆಗೆ ಸರ್ಕಾರ ನಡೆಸುವವರ ನೈತಿಕ ಮಟ್ಟದ ಅಭಾವವೂ ಸೇರಿ ಹೋಗಿದೆ. ಬಸುಮತಿ ಅಕ್ಕಿ ತಿನ್ನುವಂಥ ಮಂತ್ರಿಗಳಿಗೆ ದಕ್ಷಕ ತಿನ್ನುವ ಬಡ ಜನರ ತೊಂದರೆ ಹೇಗೆ ಗೊತ್ತಾಗಬೇಕು ? ಬಡಜನರಿಗೆ ತುಂಬ ತೊಂದರೆಯಾಗಿದೆ. ಇದನ್ನು ಸರಿಪಡಿಸಬೇಕು.